

Qima lejn il-Levita San Lawrenz fis-Sigġiewi

minn Lorenzo Zahra

Mhux għażeb illi l-qima lejn il-Levita Lorenzo dahlet ukoll ġewwa s-Sigġiewi. Dan għaliex il-qima lejn San Lawrenz fl-imghoddi nfixxet mal-gżira.

Is-Sigġiewi ghandu artijiet imdawra bi gmiel tal-kampanja tiegħu magħrufa bhala l-Lawrenti li ma jfissirx haġa ohra għajr l-isem ta' Lorenzo. Xi drabi fuq pjanti qodma nsibu din l-art imsejha 'San Lorenzo'. Dan jista' jkun għaliex xi nobbli li kienu joqoghdu fil-Birgu taw dan l-isem lill-artijiet tagħhom.

Huwa fatt però illi fuq 'il-Gholja' kien hemm knisja ddedikata lil San Lawrenz. Illum din hija pprofanata għal kollox u hija proprjetà privata. "San Lawrenz ta' l-Gholja", kif kienet magħrufa din il-knisja, taf l-origini tagħha lil familja nobbli mill-Birgu magħrufa għall-benefizzi tagħha wkoll fil-Birgu u li kienet waqqfet din il-knisja f'għieh San Lawrenz sa mis-sena 1670. Kienet is-Sinjura Katerina Gauci tal-Birgu li waqqfet fl-artijiet tagħha din il-



Kwadru ta' San Lawrenz, xogħol ta' G. Cali, li illum jinsab fil-Kunvent Franġiskani Kunventwali ta' B'Kara. Jingħad li dan il-kwadru kien fil-Knisja ta' San Lawrenz, li illum tinsab profanata.



Illum residenza privata, dik li qabel kienet knisja ddedikata lil San Lawrenz.

knisja u li stabbilietha bhala Giuspatrunat-Lajkali tal-familja. Binha Gian Luqa f'testment tat-28 ta' Ottubru 1670 offra ġenerożament xi oġġetti mehtieġa ghas-servizzi f'din il-knisja u kien jiehu hsieb ukoll jara li jsir quddies kif ukoll li jiġi f'festegġjat kif jixraq il-Jum ta' San Lawrenz Levita. Fl-att ghand in-Nutar Natal Parmeggiano jidher li kien offra l-htigijiet ghas-servizzi f'din il-knisja.

Ghal bosta snin kien hemm Dun Giov Battista Farrugia mis-Siggiewi jmexxi s-servizzi. Imm wara żmien, fl-1880, minhabba l-bogħod kienet intelqet u kważi ġiet abbandunata, tant li l-eredi Giuseppi u Angelika Sapiano riedu jirrangawha mill-ġdid u riedu wkoll li jiddedikawha lill-Madonna tar-Rużarju minflok lil San Lawrenz biex hekk iqajmu mill-ġdid il-hidma f'dik il-knisja.

Ghal din ir-raġuni huma talbu l-permess ta' l-Awtorità tal-Knisja. Imma l-Kappillan tas-Siggiewi kien oppona għax kien deherlu li l-Knisja kienet filjali tas-Siggiewi.

Naturalment huwa kien wera diversi provi biex isahhah dan, imma l-każ kien deċiż mod iehor. Il-Kappillan kien wera l-kotba biex anke juri s-sehem tiegħu u tal-kleru tas-Siggiewi f'dik il-knisja. Izda billi l-knisja sa mill-bidu tagħha kienet Giuspatronata tal-familja Illustri Vittoriosana Gauci, il-knisja ġiet f'idejn il-privat u lllum għalhekk, minkejja li hafna għadhom jafuha bhala l-Knisja ta' San Lawrenz, ma hi xejn aktar għajr residenza privata.

Mhux li kien li l-proprietarji jibqgħu jfakkru lil San Lawrenz li l-fundaturi Gauci tant u tant kienu jhobbu!

Referenzi:

AAM

Sup. Vol. 96 p.1.

FRANK ZAMPA JEWELLERY

*Specializing in
Engagement Rings, Large Assortment
of all kinds of Diamonds, Gold & Silver Articles*

37 St. Lucia Street, Valletta Tel: 2123 7654

159, St. Lucia Street, Valletta Tel: 2123 9515

31, Old Treasury Street, Valletta Tel: 2124 6711 Fax: 2123 3770